

13 ta' Frar, 1954

Imhallet :

Onor. Dr. W. Harding, B. Litt., LL.D.

Antonio Grech pr. et ne. versus Carmela Cutajar

### Ingurja

*Jekk persuna, għal raġunijiet mhux vutili, taħseb "bona fide" li saret xi haġa bi ksur ta' tagħha u tagħmel l-imputazzjoni relativa ma tkunx katja ta' ingurja; basta tagħmel din l-imputazzjoni bl-aqas publicità possibbli (għad li l-preżenza aċċidentali, mhux maħsuba, ta' persuna oħra ma għibx mal-fede) u bla ma iżid ebda kelma mhux meħtieġa f'dawn il-limiti.*

*Għall-iskriminazzjoni ta' jutt simili ma hemmx bżonn li jiġi pruvat li fil-fatt ir-reat għad-dannu tal-kwerelat sar mill-kwerelant; għalhekk hu biżżeġġed li l-kwerelat ikun raġjonevolment u in buona fede kaseb li kien hekk, bla leġgerazza u bla ebda idea ta' vendikazzjoni.*

L-imsemmi Antonio Grech ikkwerela lill-imsemminja Cutajar, talli din ingurjat lill-ibnu minuri Ġoġ Grech. L-

Ewwel Qorti, cioè il-Qorti Kriminali tal-Magistrati ta' Malta, bis-sentenza tagħha tat-3 ta' Settembru, 1953, sabet lill-kwerelata hatja u kkundannatha għall-piena tal-multa ta' lira; bl-ispejjeż tal-kawża;

Issa, il-kwerelata appellat l-din il-Qorti;

Trattat l-appell, din il-Qorti kkunsidrat;

Omissis;

Fil-meritu, il-Qorti hi soddisfatta, partikolarment mix-xhieda ta' l-estranea Antonia Farrugia, li l-fatti żvölġew ruhhom b'dan il-mod. Bejn il-kwerelata u l-familja tal-kwerelanti ma kien hemm ebda ddisidju qabel dan l-incident — cirkustanza din li qeghdha tigi premessa biex jiġi eskluż kull possibbli "arrière pen-ée" fl-aġir tal-kwerelata. Gurnata wahda, certu tifel Ċikku Mangion, li kien qiegħed jilgħab ma' l-evangelista Camilleri, li xehdet, u tfal oħra, fosthom it-tifel tal-kwerelant, qal lill-kwerelata li huma kienu daħlu go l-għalqa tagħha, u li tant hu kemm it-tifel tal-kwerelant kienu qatgħu é-éieri. In segwitu, il-kwerelata, bla ebda korla u bla ebda għajjat, harġet minn darha, u ffit l-isfel mid-dar tal-kwerelant, ittaqgħet ma' oħt il-minuri Ġorġ Grech, u tal-bitha, bil-bona manjiera, biex twissi lill-huha, għaliex flimkien ma' tfal oħra kien daħlilha għač-éieri. Kelmitha bil-mod. Ziedet tghidilha biex ma tghidx lill-missier it-tifel, cioè lill-kwerelant. Meta, sussegwentement, omm it-tifel sawtitu, il-kwerelata ddispjačiha li qzatu. Antonia Farrugia kienet għaddejja b'kombinazzjoni u sejra d-dar tal-kwerelant, u għallhekk habat li semgħet;

Dan ir-riepilogu tal-fatti, kif ačcertati mill-kumpless attendibbli tal-provi, juri li l-kaz jinkwadra ruhu fil-prinčipji, ormaj paciřici f'din il-materja, u esposti fis-sentenza ta' l-Imhalled sedenti in re "Farrugia vs. Zammit" 30.10.37, App. Krim., li fiha hemm riferenza għal ġudikati oħra, dak "Mizzi vs. Camenzuli" 19.11.1927, ta' l-Imhalled il-kompjant Dottor Luigi Camilleri, u l-iehor "Micallef vs. Borg" 14.3.1931, tal-President Sir Arturo Mercieca. Jekk persuna, għal raġunijiet mhux futili, taħseb "bona fide" li saret xi haġa bi heara tagħha, u tagħmel l-imputazzjoni relativa, ma tkunx hatja ta' ingurja; basta tagħmel din l-imputazzjoni bl-anqas

pubblicità possibbli (għad li l-preżenza aċċidentali, mhux maħsuba, ta' persuna oħra ma għiex mala fede), u bla ma żżid ebda keima mhux meħtieġa f'dawn il-limiti. Għall-iskrimazzjoni ta' fatt simili ma hemmx bżonn li jiġi pruvat li fil-fatt ir-reat għad-dannu tal-kwerelat sar mill-kwerelant (kif ma ġiex pruvat f'dan il-każ), għaliex hu biżżejjed li l-kwerelat ikun raġjonevolment u in bwona fede hażeb li kien hekk, bla leggerezza u bla ebda idea ta' vendikazzjoni;

Il-Qorti hi soddisfatta li l-kliem li ntqaku mill-kwerelant kienu miżmuma f'dawn il-limiti:

Għalhekk tiddeċidi:

Billi tilqa' l-appell, irrevoka s-sentenza appellata, tiddikjara l-imputata mhux katja, u tordna li tiġi liberata. L-ispejjeż jithallsu mill-kwerelant nomine. Onorarju tad-difensuri 12s. għas-seduta tat-23 ta' Jannar, 1954, u 8s. għal kull seduta oħra.

---